

نام کتاب : شش ماہی التفسیر۔ شمارہ: ۲۳:

مدیر اعلیٰ : ڈاکٹر شکلیل اونج، مدیر: محمد اعظم سعیدی

ناشر : پی او بکس ۸۲۱۳، جامعہ کراچی، کراچی

اشاعت : -----

صفحات : ۳۶۷

قیمت : ۴۰۰ روپے

تبلیغ مگار : سید متنیں احمد شاہ

قرآن کریم کی خدمت کے میدانوں میں سے ایک میدان علمی اور تحقیقی مجلات کا بھی ہے۔ عام طور پر ہمارے تحقیقی اداروں اور جامعات سے علوم اسلامیہ سے متعلق شائع ہونے والے مجلات کے مقالات موضوع اور مضمون کے لحاظ سے تنوع کے حامل ہوتے ہیں۔ ایسے مجلات جو کسی مخصوص تخصص (مثلاً حدیث، تفسیر، فقہ، تقابلی ادیان وغیرہ) سے تعلق رکھتے ہوں، بہت کم ہیں۔ قرآنیات کے باب میں اس سلسلے میں ہندوستان سے شائع ہونے والا علوم القرآن اپنی نوعیت کا ایک مفید اور علمی مجلہ ہے۔ پاکستان میں اس ضرورت کا احساس کراچی یونیورسٹی سے وابستہ جناب ڈاکٹر شکلیل اونج مر حوم^(۱) کو ہوا اور انہوں نے تقریباً سال قبل جامعہ کراچی سے ایک علمی اور تحقیقی مجلے شش ماہی التفسیر کا اجراء عمل میں لایا۔ وہ اس مجلے کے مدیر اعلیٰ تھے اور مدیر جناب مفتی محمد اعظم سعیدی ہیں۔ اب یہ مجلہ ابھی تک جن میں "شخصیات نمبر" اور "تفرادات نمبر" وغیرہ قابل ذکر ہیں۔ اسی سلسلے کی

نائب مدیر، فکر و نظر، ادارہ تحقیقات اسلامی، بین الاقوامی اسلامی یونیورسٹی، اسلام آباد
mateen.ahmad@iiu.edu.pk

- ڈاکٹر شکلیل اونج جامعہ کراچی میں علوم اسلامیہ کے پروفیسر تھے۔ آپ نے مختلف علمی اور فکری موضوعات پر مختلف کتابیں اور مقالات تحریر کیے۔ ۱۸ ستمبر ۲۰۱۳ء کو کراچی میں اُٹھیں فائر گن سے شہید کر دیا گیا۔ زیر نظر تقیدی تبلیغ شش ماہی التفسیر کے ایک حقیقت پسندانہ جائزے پر مشتمل ہے، ورنہ پروفیسر اونج سے راقم کا عقیدت مندانہ تعلق تھا اور اپنی زندگی میں ثبت تقیدوں کو وہ خوش آمدید کہتے تھے۔ شش ماہی التفسیر کی زیر نظر خاص اشاعت ان کی زندگی کے آخری ایام میں فکر و نظر کو بے غرض تبلیغ موصول ہوئی تھی۔

ایک کڑی مجلے کا شمارہ ۲۳ (جنوری۔ جون ۲۰۱۳ء) بھی ہے جس کا عنوان ”بر صغیر کے مفسرین اور انکی تفاسیر“ رکھا گیا ہے اور اس وقت میں اشاعت زیر تبصرہ ہے۔

بر صغیر کی علمی تاریخ ہنوز کئی پہلوؤں سے تشریف تحقیق ہے۔ عام طور پر تاریخ نگاروں کا رخ اس خطے کے سیاسی حالات، ملوك و سلاطین کی کشور کشانیوں، انتظامی امور اور اس طرح کی دیگر چیزوں کی طرف رہا ہے۔ عمومی علمی تاریخ کے باب میں شیخ محمد اکرم کے سلسلہ کوثریات، فقہ میں محمد اسحاق بھٹی اور فلسفہ و کلام میں ہندوستان کے محقق شیبیر احمد غوری کی تصنیف کا نام لیا جاسکتا ہے۔ مطالعہ قرآن کے باب میں بر صغیر کی علمی تاریخ پر ابھی تک کوئی جامع اور مفصل کام نہیں ہو سکا ہے، تاہم اس سلسلے میں شائع ہونے والی بعض کتابیں اور مقالات جو معلوم ہو سکے ہیں، ان کا ذکر کرنا غیر مناسب نہ ہو گا۔ ان کے مطالعے سے ایک طالب علم اس خطے کے تفسیری کام سے بڑی حد تک واقفیت حاصل کر سکتا ہے۔

- ۱۔ سید حمید شطاری، قرآن مجید کے اردو تراجم و تفاسیر، حیدر آباد، انڈیا، ۱۹۸۲ء، یہ ایک عمدہ تحقیقی کتاب ہے جس میں سرزیں ہند کے بہت سارے علمی کام کا تعارف سامنے آگیا ہے۔

- ۲۔ سالم قدوائی، ہندوستانی مفسرین اور ان کی عربی تفاسیر میں، لاہور، ادارہ معارف اسلامی، ۱۹۹۳ء، اس کتاب کا دائرہ اس کے نام ہی سے ظاہر ہے۔ اس میں بر صغیر کے مفسرین کی عربی میں مکمل اور جزئی تفاسیر وہ کے جائزے کے ساتھ تفاسیر وہ کی شروح و حواشی اور بعض دیگر چیزوں پر مبسوط کلام کیا گیا ہے۔ اپنے موضوع کے حوالے سے بڑا جامع کام ہے۔

- ۳۔ محمد نیسم عثمانی، اردو میں تفسیری ادب (ایک تاریخی اور تجزییاتی جائزہ)، کراچی، عثمانیہ اکیڈمی ٹرست، ۱۹۹۳ء، یہ کتاب بھی ہندوستان اور پاکستان کے مفسرین کی کافی کاوشوں کا ایک عمدہ جائزہ پیش کرتی ہے۔

- ۴۔ بر صغیر میں مطالعہ قرآن خصوصی اشاعت سے ماہی فکر و نظر، اسلام آباد، ادارہ تحقیقات اسلامی، جنوری۔ جون ۱۹۹۹ء، اس خصوصی اشاعت میں علوم القرآن، تفاسیر اور مخطوطات کے بارے میں علمی مقالات جمع کیے گئے ہیں۔

- ۵۔ محمد حبیب اللہ قاضی چترالی، بر صغیر میں قرآن فہمی کا تنقیدی جائزہ، کراچی، زمزم پبلیشورز، ۷، ۲۰۰۰ء، یہ نسبتاً ایک مفصل کتاب ہے جس میں تفسیر کے مختلف رجحانات اور مکاتب فکر کی تقسیم کر کے ان کی نمائندہ تفاسیر کا جائزہ پیش کیا گیا ہے، تاہم اس میں کئی چیزوں ذکر ہونے سے رہ گئی ہیں۔

۶۔ رضی الاسلام ندوی، بر صغیر میں مطالعہ قرآن، نئی دہلی، اسلامک بک فاؤنڈیشن، ۲۰۱۰ء، اس کتاب میں چند مخصوص شخصیات کی قرآن نہیں اور تفاسیر کے حوالے سے عمدہ علمی مقالات کے ساتھ قرآنیات سے متعلق متعدد کتابوں پر مصنف کے تبصرے ہیں جو مختلف علمی مجلات میں شائع ہونے کے بعد اس کتاب کی شکل میں مدون ہوئے ہیں۔

اس فہرست میں بر صغیر کے اردو اور عربی تراجم و تفاسیر سے بحث کرنے والی کتابوں کا ذکر آیا ہے، تاہم انگریزی اور فارسی میں ہونے والے کام کا ان میں تذکرہ نہیں آسکا ہے۔ اس کے علاوہ بعض کتابیں ایسی بھی ہیں جن کی حیثیت بر صغیر میں قرآن کے تراجم اور تفاسیر کے اشاریوں کی ہے، جیسے صالحہ شرف الدین کی قرآن حکیم کے اردو تراجم، جمیل نقوی کی اردو تفاسیر (کتابیات) اور شیعہ علماء کے کام کے حوالے سے حسین عارف نقوی کی کتابیں، جن میں قومی، بین الاقوامی اور علاقائی زبانوں میں ہونے والے کاموں کی فہرست دی گئی ہے۔

زیر تبصرہ التفسیر کی خصوصی اشاعت کا موضوع بھی بر صغیر کے مفسرین اور ان کی تفاسیر سے متعلق ہے۔ یہ موضوع، جیسا کہ اوپر کی فہرست سے واضح ہوتا ہے، نہایت متنوع ہے اور کوئی ایک تصنیف اس کا احاطہ بہ مشکل ہی کر سکتی ہے، اس لیے ”رنگِ نیحال“ میں جناب مدیر اعلیٰ نے واضح کیا ہے کہ اس اشاعت میں کم و بیش دو سو سال کے عرصے میں ہونے والے کام میں سے بعض پر تحقیقی مقالات یک جا کرنے کی کوشش کی گئی ہے۔ اس فہرست میں سب سے پہلے مفسر قاضی شاء اللہ پانی پنی اور آخری پروفیسر ڈاکٹر محمد طاہر القادری ہیں اور اس ترتیب میں یہ بات مد نظر کی گئی ہے کہ فوت شدہ مفسرین میں سے کون پہلے اپنے رب کے حضور پیش ہوا اور زندہ میں سے کون پہلے صفحہ گلیت پر ظاہر ہوا۔ (ص ۷) اشاعت میں پچیس مقالات جمع کیے گئے ہیں جن میں سے مولانا محمد تقی عثمانی کے اردو ترجمے سے متعلق ایک مقالہ انگریزی میں ہے اور باقی سب اردو میں۔ بر صغیر کے مختلف مکاتب فکر اور رجحانات تفسیر سے متعلق مقالات جمع کر کے اس اشاعت میں تنوع پیدا کرنے کی کوشش کی گئی ہے، لیکن اس کے باوجود اس میں توازن کی کمی محسوس ہوتی ہے اور اس میں واضح طور پر مسلکی جھکاؤ نظر آتا ہے۔ اگر مدارس تفسیر کو مد نظر رکھتے ہوئے درجہ بندی کی جاتی تو بہتر ہوتا، تاکہ اختیارِ مقالات میں تمام مکاتب فکر کے درمیان ایک توازن قائم ہوتا۔

مدیر اعلیٰ نے اس بات کا اعتراف کیا ہے کہ بہت سی نمایاں شخصیات کے حوالے سے مقالات اس میں شامل نہیں ہو سکے، لیکن اس کے باوجود یہ بات بہر حال ہٹکتی ہے کہ اگر کسی ایک مدرسہ تفسیر کے پانچ یا اس سے

زادہ مقالات (جن میں تکرار بھی آجائے) شامل اشاعت ہو سکتے ہیں تو مثلاً مولانا حمید الدین فراہی "جیسے رجحان ساز مفسر اور ان کے مدرسہ تفسیر سے متعلق کوئی ایک مقالہ بھی اس اہم اشاعت میں کیوں شامل نہیں ہو سکا؟ مقالہ نگار حضرات کی فہرست کو دیکھا جائے تو پچھیں مقالات میں سے چودہ مقالات ایسے ہیں جن کے لکھنے والوں کے ساتھ "ریسرچ اکالر، شعبہ علوم اسلامی، جامعہ کراچی" کے الفاظ ہیں جس سے بہ ظاہر یوں معلوم ہوتا ہے کہ اس اشاعت کا اکثر حصہ ایم فل اور پی ایچ ڈی کے طلبہ کی کاؤشوں پر مشتمل ہے مجھے کی ادارت کا یہ اقدام مستحسن ہے کہ اس عمل کے ذریعے جامعہ کراچی میں اپنی سرپرستی میں نئے لکھنے والوں کی حوصلہ افزائی کی ہے تاہم اس کثرت سے ایک ہی درس گاہ کے طلبہ کی نمائندگی محل نظر ہے۔ طلبہ کے ان مقالات کے حوالے سے ایک خیال یہ بھی آتا ہے کہ کہیں وہ ان کی ایم فل اور پی ایچ ڈی کی تعلیمی مشقین تو نہیں ہیں جن کے عنوانات طلبہ کو تفویض کر کے مقالات تحریر کروائے گئے ہیں۔ اس کی داخلی شہادت "مولانا احمد رضا خان بریلوی" بحیثیت مترجم قرآن "مقالے کے انگریزی خلاصے کے یہ دو جملے ہیں جن میں لفظ assignment کو خط کشیدہ کیا گیا ہے:

The topic of this assignment is proposed as "Ala Hazrat Molana Ahmad Raza as a spokesman of holy Quran."..."Every thing which is written in this assignment has been written honestly."(p.39)

تعلیمی ضروریات کے تحت ایک مشقی کام اور ایک تحقیقی کام میں بڑا فرق ہوتا ہے۔ اول الذکر کے لیے ایک مقالہ نگار کو طویل وقت کے مطالعے، مصادر کی اوراق گردانی، محنت اور پتہ ماری کی شاید زیادہ ضرورت نہیں ہوتی، جب کہ ثانی الذکر کام اس کے مقابلے میں زہرہ گدازی چاہتا ہے۔ یہی وجہ ہے کہ اس سے جہاں کچھ جانب داری کا شریب ہوتا ہے وہاں کہن مشق مصنفین کی تحریروں کی کمی کی وجہ سے اس اشاعت کے علمی اور فنی معیار پر بھی اثر پڑتا ہے۔

اشاعت کا پہلا مقالہ قاضی شاء اللہ پانی پتی (۱۱۲۰ھ / ۱۷۴۳ھ - ۱۱۲۵ھ / ۱۷۴۵ھ) اور ان کی تفسیر مظہری سے متعلق ہے۔ اس میں ان کے حالاتِ زندگی، تصنیف اور تفسیر مظہری کی نمایاں خصوصیات کو بیان کیا گیا ہے۔ مقالہ نگار کے نزدیک یہ تفسیر آثار، لغوی تحقیقات، فقہی مباحث، نظم قرآن، صوفیانہ اشارات اور علوم تفسیر کے تقریباً تمام مباحث کا احاطہ کرتی ہے۔ آخر میں انہوں نے اس پر اپنا تقدیمی جائزہ بھی پیش کیا ہے۔ یہ مقالہ اس تفسیر کے حوالے سے معلومات افزائے تاہم اس میں ایک تحقیقی مقالے کے بعض اوصاف کی کمی محسوس ہوتی ہے۔ مقالے کے انگریزی خلاصے میں تفسیر کے بارے میں لکھا گیا ہے:

...translated in Urdu by Peer Karam Shah al Azahri in 10 volumes.
(p.9)

(اس تفسیر کا اردو ترجمہ پیر کرم شاہ نے دس جلدیں میں کیا ہے۔)

اس بیان میں ایک تسلیح تو یہ ہے کہ اس تفسیر کا اردو ترجمہ پیر کرم شاہ کیا ہوا نہیں، بلکہ صرف قرآنی متن کا ترجمہ ان کی تفسیر ضیاء القرآن سے لیا گیا ہے جب کہ تفسیر کا ترجمہ دارالعلوم محمد یہ غوشیہ کے تین فصلوں (ملک محمد بوستان، سید محمد اقبال شاہ، محمد انور گھالوی) نے کیا ہے جیسا کہ اس کے مترجمین کے ناموں کی تصریح کے علاوہ خود اس کے ناشر نے بھی وضاحت کی ہے۔^(۱) اس عمومی بیان سے دوسری بات یہ ذہن میں آتی ہے کہ شاید اس تفسیر کا یہی ایک ترجمہ ہے، حالانکہ اس ترجمے کی اشاعت سے کافی پہلے دارالتصنیفین دہلی کے رکن مولانا عبد الدائم جلالی رامپوری^(۲) نے اس کا اردو میں ترجمہ کیا اور ندوۃ المصنیفین نے ۱۹۶۰ء سے ۱۹۷۹ء کے عرصے میں دس جلدیں میں شائع کیا اور پھر پاکستان میں انجام سعید کمپنی نے اس کی اشاعت ۱۹۷۹ء میں مکمل کی۔^(۳) اس کے علاوہ اس کے اور ترجمہ بھی ہیں، مولانا اشتیاق احمد لکھتے ہیں:

رقم المردوف کے محدود علم و اطلاع میں عربی زبان کی تفسیروں میں سب سے زیادہ اسی تفسیر کے ترجمے ہوئے ہیں، میری رسائی چار ترجموں تک ہو سکی ہے:

(الف) ترجمہ جناب محمد یعقوب بیگ، مدیر رسالہ: ”کاشف العلوم“

(ب) ایک نامعلوم مترجم کا ترجمہ

(ج) ترجمہ حضرت مولانا نظر شاہ صاحب شیخی شیخ الحدیث، دارالعلوم وقف دیوبند

(د) ترجمہ مولانا سید عبد الدائم صاحب الجلالی

اس کے بعد انہوں نے ان ترجموں پر گفتگو کی ہے۔^(۴) جلالی صاحب کا ترجمہ بہت مستند ہے اور پاکستان میں بھی عرصے سے معروف ہے۔ علوم قرآنی کے ایک اسکالر کو اس طرح کے علمی کاموں سے آگاہ ہونا چاہیے۔ مقاولے میں تفسیر سے متعلق بنیادی طور پر دو عنوانات قائم کیے گئے ہیں:

- ۱ - اسلوب بیان

- ۱ - دیکھیے: شاء اللہ پانی پتی، تفسیر مظہری (اردو ترجمہ) (لاہور: ضیاء القرآن پبلی کیشنر، ۲۰۰۲ء)، ۷۔

- ۲ - محمد نیم عثمانی، اردو میں تفسیری ادب (ایک تاریخی اور تجزیاتی جائزہ)، (کراچی: عثمانیہ ایڈیٹری ٹرست، ۱۹۹۳ء)، ۳۱۵۔

۳۱۶

- ۳ - دیکھیے: اشتیاق احمد، ”عربی تفسیروں کے اردو ترجمے۔ تعارف و تجزیہ“، مہنامہ دارالعلوم، دیوبند، (مئی ۲۰۱۱ء)، ۳۵۔

۲- اہم تفسیری خصوصیات

پہلے عنوان کا تقاضا یہ ہے کہ مقالے میں تفسیر کے اسلوب بیان پر گفتگو کو مر تکزیر کھا جائے اور اس کے تحریری محاسن و معافی کیا جائے، لیکن اس کے تحت جو باتیں آئیں ان میں سے بعض کا تعلق دوسرے عنوان (اہم تفسیری خصوصیات) سے ہے جیسے صرفی اور نحوی امتحاث پر گفتگو (ص ۱۳) اور پھر دوسرے عنوان کے تحت صرفی اور نحوی پہلو کو پھر سے دہرا�ا ہے جس سے مباحثت میں تداخل کی وجہ سے مقالے کا تسلسل اور منطقی ربط متاثر ہوا ہے۔ پہلے عنوان کے تحت مقالہ نگارنے صاحب تفسیر کا موقف بیان کرتے ہوئے جو صرفی بحث ذکر کی ہے، اس کے تحت سورہ بقرہ کی آیت ﴿أُولَئِكَ الَّذِينَ أَشْرَقُوا الظَّلَالَةَ بِالْهُدَى فَمَا رَبَحُتْ يَخْرُجُ ثُمَّ هُنَّ﴾^(۵) کے بارے میں جو تفسیر کا اقتباس دیا ہے اسے صرفی بحث کے ضمن میں ذکر کرنا درست معلوم نہیں ہوتا۔ صاحب تفسیر نے یہ فرمایا ہے کہ آیت میں اشترَقُوا بے معنی استبدلوا ہے، یعنی انہوں نے بدل ڈالا، الضلالہ سے مراد کفر ہے اور الہدی سے مراد ایمان ہے۔ تجارت سے مراد نفع کو طلب کرنا ہے، یعنی خرید و فروخت کر کے راس المال پر زیادتی چاہنا ہے۔ یہاں نسبت تجارت کی طرف مجازی ہے۔ (ص ۱۳) اس عبارت کو اگر فنی اصطلاح میں ذکر کیا جائے تو یہ کہنا درست ہو گا کہ لفظ اشترَقُوا کو استبدلوا کے معنی میں لینے میں استعارة تبعیہ ہے اور تجارت کی طرف فعل کی نسبت مجاز عقلی کے باب سے ہے۔ مفسرین کے ہاں اس کی تصریح بھی ملتی ہے۔

اس مقالے کی بعض باتوں میں باہم تعارض معلوم ہوتا ہے۔ ص ۱۵ پر لکھا ہے: ”اگرچہ فقہ حنفی کی ترجمانی کرتے ہوئے آپ نے تفسیر لکھی ہے۔“ ص ۱۶ پر درج ہے: ”خاص بات یہ ہے کہ وہ تفسیر بیان کرتے وقت کسی خاص مسئلہ یا فرقہ یا گروہ کو ثابت کرنے کی کوشش نہیں کرتے، بلکہ دلائل و مسائل کی روشنی میں مسئلہ کو اخذ کر کے اس سے نتیجہ نکالتے ہیں۔“ ص ۲۰ پر یہ عبارت لکھتی ہے: ”جباں جباں مسلکی بنیادوں پر اختلاف سامنے آئے ہیں آپ نے مسلک حنفی کو بھی اکثر مقامات پر اپنے دلائل اور اقوال صحابہ سے ثابت کرنے کی کوشش کی ہے اور اسکی خلافت میں آنے والے دلائل کا بڑی شدود مدد کے ساتھ رد کیا ہے۔ اگرچہ بعض مقامات پر آپ نے دوران تفسیر غیر جانب داری کا مظاہرہ کیا ہے لیکن اکثر مقامات پر معاملہ اس کے بر عکس ہے۔“ یہاں ص ۱۶ کی عبارت باقی

دونوں عبارتوں سے معارض معلوم ہوتی ہے اور قاری، مفسر کے بارے میں اس بارے میں واضح نتیجے پر نہیں پہنچ پاتا کہ آیا مفسر مسلکِ حنفی کے معاملے میں جانبِ داری کا مظاہرہ کرتے ہیں یا نہیں۔

مقالے میں بعض مقامات پر مفسر کے کسی خاص مسئلے پر موقف کے حوالے سے اسلوبِ بیان ایسا ہے جس سے غلط فہمی پیدا ہونے کا اندیشہ ہے۔ ص ۲۰ پر لکھا ہے: ”قاضی صاحب نے ویسے تواریخ کی صحت اور دیگر اقوال قرا و نقہ پر بہت جروح فرمائی ہے، لیکن بڑی عجیب بات ہے کہ آپ نے اپنی تفسیر میں اسرائیلی روایت کو بھی جگہ دی ہے۔“ اور اس کے بعد سورہ بقرہ کی آیت ۳۶ کے تحت ان کی ذکر کردہ ایک اسرائیلی روایت نقش کی ہے۔ اس بیان سے بہ ظاہر مفسر کا اسرائیلیات کے بارے میں موقف واضح نہیں ہوتا اور احساس ہوتا ہے کہ وہ اس باب میں نرم گوشہ رکھتے ہیں، حالاں کہ ایسا نہیں۔ بعض جگہوں پر ایسی روایت کا بلا نقد آجائے سے یہ لازم نہیں آتا کہ ان کا موقف اس باب میں نرم ہے۔ تفسیر کا تسعیں کیا جائے تو ایسے کئی موقوع مطلع ہیں جہاں وہ اسرائیلی روایت پر سختی سے نقد کرتے ہیں، بلکہ اس باب میں وہ بسا وقات ابن کثیر جیسے ناقد محدثین سے بھی زیادہ محتاط ہو جاتے ہیں، اگرچہ ان کی تفسیر کو اسرائیلیات سے مکمل طور پر پاک قرار نہیں دیا جاسکتا۔^(۱) بہتر تھا کہ مقالہ نگار اس باب میں مفسر کے موقف کی مناسب وضاحت کر دیتے۔

مجموعی طور پر مقالہ معلومات افزایہ، لیکن اس میں مذکورہ بالامسائل کے علاوہ منطقی ربط اور مباحث کے تسلسل کی کمی محسوس ہوتی ہے۔ تفسیری خصائص کو اگر عنوانات کے تحت ذکر کیا جاتا تو مباحث کے عدم تداخل کے علاوہ ان کی تفہیم میں بھی سہولت رہتی۔ اس کے علاوہ اس کی فنی تدوین میں بھی بعض چیزیں محل نظر ہیں جن کی طرف اشارہ آخر میں ایک جامع تبصرے کی شکل میں کیا جائے گا۔

دوسرے مقالہ علامہ عبدالحق حقانی (م ۱۹۷۱ء) کی تفسیر فتح المنان المعروف بہ تفسیر حقانی میں کلامی بحث کے حوالے سے ہے۔ اس میں فاضل مقالہ نگار نے مفسر کے حالات، تفسیر کے منہجی خصائص اور اس میں علم کلام کے مباحث پر ایک اچھا جائزہ پیش کیا ہے۔ مخصوص کلامی مباحث کی واقعیت کو بیان کرنے کے لیے انہوں نے اس عہد کے چیلنجز کو بیان کیا ہے جو اس تفسیر کے کلامی مباحث کا باعث ہوئے اور اس کے تحت تین نمایاں عنوانات قائم کیے ہیں جن پر مقالہ نگار کے نزدیک صاحب تفسیر نے گفتوگی ہے:

-۱- سرید احمد خان اور جدید علم الکلام

-۶- اس مسئلے پر عمده تفصیل کے لیے دیکھیے: محمود الحسن عارف، تذکرہ قاضی محمد ثناء اللہ پانی پتی (لاہور: ادارہ ثقافتِ اسلامیہ، ۱۹۹۵ء)، ۳۵۸، وابعده۔

۲۔ مسیحی مناد اور ان کا معاند اند ادب

۳۔ آریہ سماج اور ان کے افکار کارو

ان عنوانات کی وضاحت کر کے مقالہ نگار نے تفسیر حنفی سے اقتباسات پیش کیے ہیں جس سے مفسر کا اس بارے میں موقف واضح ہوتا ہے، تاہم اس سلسلے میں مقالہ نگار کا اپنا نقطہ نظر اور تنقیدی تجزیہ عام طور پر سامنے نہیں آتا۔ ان تین عنوانات کے علاوہ تفسیر میں علم کلام کے حوالے سے بعض اور عنوانات کا اضافہ بھی ممکن ہے جن پر مفسر نے گفتگو کی ہے جیسے بدھ مت، زرتشتی مذہب، یہودیت، یونانی فکر اور متزلہ کے افکار اور یورپ کا فلسفہ اور سائنس وغیرہ۔^(۲) ان عنوانات کا ذکر بھی اگر مذکورہ بالا عنوانات کے ساتھ آجاتا تو تفسیر کے کلامی مباحثت میں مزید جامعیت پیدا ہو جاتی۔ اس کے لیے اگر مقالے میں قدیم کلامی مباحثت اور جدید کلامی مباحثت کے عنوانات الگ قائم کیے جاتے تو ان میں ایک مناسب امتیاز بھی پیدا ہو جاتا اور مقالہ زیادہ مربوط ہو جاتا۔ اس کے علاوہ مذکورہ بالا تینوں عنوانات جس مبسوط گفتگو کے مقاضی ہیں، اس میں تفکی محسوس ہوتی ہے۔

تیرے مقالے کا عنوان ”مولانا احمد رضا خان بریلوی بھیشت مترجم قرآن“ ہے۔ دس صفحات پر مشتمل اس مقالے کے ابتدائی چھے صفحات اس کے انگریزی خلاصے، مولانا احمد رضا بریلوی کے حالات زندگی اور ترجمے کے حوالے سے مولانا عبدالجیم شرف قادری کے ذکر کردہ اصولِ ترجمہ کے عمومی مباحثت پر مشتمل ہیں۔ اصل موضوع پر گفتگو صرف چار صفحات پر ہو سکی ہے جسے پڑھ کر مولانا ثبلی نعمانی گاہ وہ تبرہ یاد آتا ہے جو انہوں نے حالی کی حیاتِ جاوید پر کیا تھا کہ یہ سریڈ کی مدل مدارجی ہے۔ مقالے کا اختتام اس شعر پر ہوتا ہے:

خدمت قرآن پاک کی وہ لاجواب کی
راضی رضا سے صاحب قرآن آج بھی

مقالہ نگار اس ترجمہ قرآن کے محکمات کا ذکر ان الفاظ میں کرتے ہیں:

اعلیٰ حضرت کا دور تیر ہویں صدی کا دور تھا۔ بر صیری کی حالت نہایت ابتر تھی، انگریز یہاں مختلف سازشوں کے ذریعے مسلمانوں کو آپس میں لڑا رہا تھا۔ انگریز نے مسلمانوں کے درمیان نہ صرف خونی جنگ سے ابتدائی بلکہ اس نے مسلمانوں کی پیچتی ختم کرنے کے لیے نام نہاد مسلمانوں اور نام نہاد علماوں کے ذریعے اول تو ترجمہ قرآن کے ذریعے لوگوں کو منتشر کرنے کی سازش کی اور دوسرا طرف اس نے بنی کریم علیہ السلام کی محبت و عظمت، جو مسلمانوں کے دلوں میں رچی ہوئی

۷۔ دیکھیے: محمد ارشد، ”بر صیر میں تفسیر قرآن کی کلامی اسلوب“، خصوصی اشاعت بر صیر میں مطالعہ قرآن، گلر و نظر، اسلام

تمی، کو کم کرنے کے لیے نام نہاد مسلمانوں سے اسی ایسی باتیں قلم سے لکھوائیں جو تیرہ سو سال میں کسی نے نہ لکھیں اور اسکے ذریعے مسلمانوں کو منتشر کر دیا۔ ان کی اس ناپاک سازش میں شیطان نے ان کا بہت ساتھ دیا اور یہ شیطانی تحریک دیکھتے دیکھتے پورے بر صیر میں سرعت کے ساتھ پھیل گئی لیکن وہ نادان یہ بھول گئے کہ اللہ رب العزت نے منزل کلام اور منزل علیہ کی رفتہ کا وعدہ کر رکھا ہے۔ *إِنَّا نَخْرُنُ نَزَّلَنَا الْذِكْرَ وَإِنَّا لَهُ حَافِظُونَ*^(۸) اور وَرَقَّعْنَا لَكَ ذِكْرَكَ^(۹) کی صدائے رکھی ہے۔ لہذا ان حالات کے پس منظر میں ایک جام اور مستند اور صحیح ترجمہ کی ضرورت تھی۔ ایسے وقت میں اللہ تعالیٰ نے اعلیٰ حضرت احمد رضا خان فاضل بریلوی سے کام لیا اور اس مت مسلمہ کو کنز الایمان فی ترجمۃ القرآن کے نام سے مستند اور صحیح ترجمہ کی نہت سے نوازہ، بلکہ یوں کہا جائے کہ اللہ تعالیٰ نے موصوف کے ذریعے کنز الایمان فی ترجمۃ القرآن میں اسلاف کارنگ نمایاں کر دیا اور وَمَنْ أَخْسَنْ مِنَ اللَّهِ صِبْغَةً^(۱۰) کی تصویر انسانیت کو عطا کی تو مبالغہ نہ ہو گا۔ (ص ۲۵)

اس طویل اقتباس کے تدوین تیر جملوں سے واضح ہوتا ہے کہ مقالہ نگار کوشیطان جیسی غیر مرئی مخلوق بھی مخالفین کا ساتھ دیتی نظر آتی ہے۔ اس قسم کی باتیں مختلف مسلکوں کے نمائندہ جرائد میں سامنے آئیں تو کوئی تعجب کی بات نہیں، لیکن جو مجملات ایسی ہی جیسے قومی ادارے کی طرف سے منتشر شدہ ہوں اور یونیورسٹیوں سے شائع ہوں، ان سے غیر جانب دارانہ اور مکالے کی فضایپیدا کرنے والی تحقیق کی توقع کی جاتی ہے۔

ترجمہ کی اقسام بیان کرنے کے بعد ایک جگہ مقالہ نگار کنز الایمان کو فوقيت دیتے ہوئے لکھتے ہیں: ”ترجمہ کنز الایمان کے حصائص کا اگر جائزہ لیا جائے تو یہ بات واضح ہو جاتی ہے کہ دوڑھا صدر میں اردو کے شائع شدہ ترجمہ میں صرف ایک ترجمہ کنز الایمان ہی ہے جو قرآن کا صحیح ترجمان ہے۔“ (ص ۳۶) ترجمہ کے حوالے سے گفتگو وہی ہے جو ڈاکٹر محمد طاہر القادری کی کتاب کنز الایمان کی فنی حیثیت میں مذکور ہے، البتہ مقالہ نگار نے اس کا جو ہر لے کر اپنے الفاظ میں بیان کر دیا ہے۔ ^(۱۱) مذکورہ بالا اقتباس میں قطعی اور حقیقی انداز میں صرف کنز الایمان ہی کو معیاری اور مستند

-۸۔ القرآن ۹:۱۵۔

-۹۔ القیرآن ۹۳:۳۔

-۱۰۔ القرآن ۲:۱۳۸۔

-۱۱۔ دیکھیے: طاہر القادری، کنز الایمان کی فنی حیثیت (لاہور: منہاج القرآن پبلیکیشنز، ۲۰۱۱ء)، ۹، و مابعد۔

ترجمہ قرار دیا گیا ہے۔ مناسب ہوتا کہ مقالہ نگار اس سلسلے میں لکھے گئے تائیدی اور تنقیدی لٹریچر کے ناظر میں غیر جانب دارانہ جائزہ لیتے۔^(۱۲)

چو تھا مقالہ مولانا شاء اللہ امر ترسی کی تفسیری خدمات سے متعلق ہے۔ اس میں ان کی تفسیر برہان التفاسیر کا خصوصی مطالعہ پیش کیا گیا ہے۔ بہ حیثیت مجموعی مقالہ متعلق تفسیر کے مختلف خصائص کو نمایاں کرتا اور تعارفی معلومات فراہم کرتا ہے، تاہم مقالے میں ربط کی کمی محسوس ہوتی ہے۔ ص ۵۲ پر بعض باتیں الفاظ کے تکرار کے ساتھ آگئی ہیں جس سے مقالے کا حسن متاثر ہوا ہے۔ برہان کی خصوصیات بیان کرتے ہوئے ابتداء میں اس کے اسلوب پر بہت مختصر کلام ہے اور زیادہ تفصیلی ارتکاز مولانا امر ترسی کے ان جوابات پر ہے جو انہوں نے ایک پادری کے اعتراضات کے سلسلے میں پیش کیے۔ اس طرح اس میں تفسیر کا جامع تعارف اور اس کے منہجی خصائص پر سیر حاصل کلام قلم بند نہیں ہو سکا۔

اشاعت کا ایک مقالہ ”مولانا شیر احمد عثمانی“ اور ان کے ”تفرادات“ کے عنوان سے ہے۔ اس مقالے کا ابتدائی طویل حصہ مولانا عثمانی کی سوانح، ان کی تصانیف اور علمائی نظر میں ان کی قدر و قیمت کے بیان پر صرف ہو گیا ہے جس میں ان کے ”تفرادات“ کا کوئی ذکر نہیں ملتا۔ آخری چار صفحات (۱۱۳ تا ۱۱۶) تفرادات پر گفت گو کے لیے خاص ہیں۔ اہل علم میں تفرد کی اصطلاح کا اطلاق کسی شخصیت کی منفرد علمی رائے پر ہوتا ہے۔ اس کی رو سے دیکھا جائے تو مقالے کے مندرجات کا تفرادات سے کوئی تعلق نہیں۔ مثال کے طور پر مقالہ نگار نے ان تفرادات کی فہرست میں اس طرح کے امور کو شامل کیا ہے: مذہبی بے تعصی، تفسیر میں اسرائیلیات سے گریز، اصلاح امت مسلمہ، جدوجہد پاکستان میں کردار؛ ان امور کو تفرادات قرار دینا درست معلوم نہیں ہوتا۔ یہ آخری عنوان مقالے

-۱۲- کنز الایمان کی فویت اور برتری کے اثبات کے لیے متعدد چھوٹی بڑی تحریریں موجود ہیں، جن میں سے بعض یہ ہیں: مجید اللہ قادری، کنز الایمان اور معروف ترجمہ قرآن (کراچی۔ اسلام آباد: ادارہ تحقیقات امام احمد رضا، ۱۹۹۹ء); ملک شیر محمد خان عنوان، محسن کنز الایمان (لاہور: رضا آکیڈمی، س۔ن)؛ طاہر القادری، مرچح سابق، محمد افضل قادری، قرآن مجید کے غلط ترجیحوں کی شاندیہ (گجرات: مکتبہ قادریہ عالیہ)؛ اس کے علاوہ اس کے تقدیمی جائزے پر بھی بعض تحریریں موجود ہیں، جیسے: اخلاق حسین قاسمی، بریلوی ترجمہ قرآن کا علمی تجربہ (نظر ثانی اور اضافہ جات کے ساتھ)، تحفظ نظریات دیوبند اکادمی؛ محمد الیاس گھسن، کنز الایمان کا تحقیقی جائزہ (سر گودھا: مکتبہ اہل اللہ و الجماعت، ۱۳۰۲ء)؛ تلبییات کنز الایمان (راولپنڈی: جمیعت اہل السنۃ والجماعۃ)؛ سید حامد میاں، فاضل بریلوی کے ترجمہ قرآن اور فقیہ مقام کی حقیقت (کراچی: تحفظ نظریات دیوبند اکادمی، ۱۴۰۰ء) وغیرہ۔ کنز الایمان کی تائید اور تنقید میں لکھے گئے لٹریچر کا جائزہ لینے سے معلوم ہوتا ہے کہ جانین میں جانب داری کا عضور کار فرمائے۔

میں بالکل بے جوڑ شکل میں وارد ہوا ہے۔ تفسیر عثمانی پر گفت گو کرتے ہوئے اچانک یہ عنوان سامنے آ جاتا ہے جس کا سیاق کلام سے کوئی ربط نہیں ہے۔

اس اشاعت کا ایک منفرد علمی مقالہ ”ساختیاتی لسانیات۔۔۔ فہم معانی کا جدید منجع اور ترجمہ قرآن پر اس کے اثرات“ کے عنوان سے ہے۔ اس مقالے کے مندرجات کو دیکھتے ہوئے احساس ہوتا ہے کہ بر صیر کے مفسرین اور ان کے تفاسیر کے عنوان سے اس کا کوئی تعلق نہیں ہے اور نہ بر صیر کی کسی شخصیت کے کام کا اس میں ذکر آ سکا ہے۔^(۱۲) تاہم اپنی ذات میں اردو میں ایک نیا کام ہے۔ ساختیاتی طریق مطالعہ اصلاحی متون میں تعلق رکھتا ہے اور لسانیات (Linguistics) میں زیر بحث آتا ہے۔ اس طریق مطالعہ میں کسی متن کو دیکھنے کے لیے اس کے شفافی تناظر کو خاص اہمیت حاصل ہوتی ہے جس میں وہ متن تیار ہوتا ہے۔ اس منجع کے مطابق یہ شفافی رشتے اصل میں کسی متن کے مفہوم کی توجیہ میں بنیادی کردار ادا کرتے ہیں، اگر یہ شفافی تناظر بدلت جائے تو متن کے مفہوم میں بھی تغیر آ سکتا ہے۔ سماوی متون پر اس طریق مطالعہ کا اطلاق مسلم دنیا کے اہل علم کے ہاں محل نظر رہا ہے۔^(۱۳) مقالہ نگار کی گفتگو اس منجع کے فنی پہلوؤں پر زیادہ مرکوز رہی ہے اور قرآن کریم کے تعلق سے اس کی گفتگو بہت سرسری کی ہے جس سے اس کے امتیازات کے فہم میں قاری کو تفصیلی کا سامنا ہوتا ہے۔

اشاعت کے تمام مقالات پر تفصیلی گفتگو کی جاسکتی ہے، لیکن تبصرے کے یہ صفات اس کے متحمل نہیں ہیں، اس لیے اس سے صرف نظر کرتے ہوئے فنی پہلو پر کسی تدریرو شنی ڈالی جاتی ہے۔

اشاعت میں شامل مقالات کے انگریزی خلاصہ جات کی زبان ایک قاری کو کھٹکتی ہے۔ اس میں جہاں اسلوب کی کم زوری پائی جاتی ہے وہیں کئی اغلاط بھی در آئی ہیں۔ تفسیر فتح المنان سے متعلق مقالے کے خلاصے کی زبان میں خط کشیدہ الفاظ ملاحظہ ہو:

-۱۲- راقم کی اطلاع کی حد تک ساختیات کی روشنی میں فہم قرآن کے منجع پر اردو میں کوئی تحقیقی کام نہیں ہوا ہے۔ اس سلسلے میں البتہ دو کاموں کا ذکر مناسب معلوم ہوتا ہے۔ اس منجع جدید کے پہلے کاروں میں جاپان کے پروفیسر توشی، ییکو از توکانام بہت نمایاں ہے، جن کی کتاب Ethico-Religious Concepts in the Quran کا اردو ترجمہ ڈاکٹر خالد مسعود نے دیئی اخلاقیات کے قرآنی مفہوم کے نام سے کیا ہے۔ دوسرا کتاب ڈاکٹر محسن نقوی کی فہم اسلام کے جدید خطوط ہے، جس میں اس اسلوب پر مختصر کلام ہے۔

-۱۳- سماوی متون پر اس طریق مطالعہ کے اطلاق کی خرابی کی وضاحت کے لیے دیکھیے: عزیزان الحسن، ”ساختیاتی مباحث اور حسن عسکری“ سہ ماہی جی، لاہور (جلوائی۔۔۔ اکتوبر ۲۰۱۲ء)۔

The Commentaries of The Holy Quran has different methods in the sub-content...Maulana Abdul Haq Haqqani (D: 1917 AD) is one of the scholar of sub continent who is the famous for his tafsir "Fath ul Mannan." (p.23)

یہ صرف ایک مثال ہے جو ہر طور نمونہ پیش کی گئی ہے، ورنہ تقریباً ہر خلاصہ، اور اس کی جس توجہ کا مستحق ہے، وہ نہیں دی جاسکی ہے۔ ان تبعیج محتاف ویر میں لکھی گئی انگریزی کا ایک برا مسلکہ یہ ہے کہ اس میں نقل حرفی (Transliteration) کا کام ممکن نہیں ہے جس پر توجہ کی ضرورت ہے۔ ان خلاصہ جات اور اشاعت کے آخر میں شامل انگریزی مقالے میں کئی جگہ نقل حرفی کی ضرورت محسوس ہوتی ہے۔ بعض مقالات کا خلاصہ درج ہی نہیں، جیسے ساختیات سے متعلق مذکورہ بالامقالے میں۔

بعض جگہ پر قرآنی آیات کے نقل کرنے میں غلطیوں کا ارتکاب ہو گیا ہے۔ مثلاً اپر ایک قرآنی آیت اس طرح درج ہے: بَدِيعُ السَّمَاوَاتِ وَالْأَرْضِ وَإِذَا قَضَى أَمْرًا فَإِنَّمَا يَقُولُ كُنْ فَيَكُونُ۔ یہاں

لفظیَّقُولُ کے بعد لَهُ کتابت میں رہ گیا ہے۔ ص ۱۳۳ پر اسی طرح ایک آیت کی کتابت غلط ہو گئی ہے۔

اشاعت میں شامل کئی جگہوں پر عربی اور انگریزی اقتباسات کا ترجمہ درج نہیں۔ (مثلاً ذکریں: ۱۳۸،

۱۴۲، ۱۵۱، ۱۳۹ اورغیرہ۔)

پروف خوانی بہت کم زور ہے جس کی وجہ سے کہیں مناسب الفاظ لکھنے سے رہ گئے ہیں اور کہیں عبارات میں جھوٹ ہے۔ مثلاً: 'المحضر یہ ہے کہ' (ص ۱۲)، 'ان مکافہ کی بنابر کوئی بعید نہیں کہ' (ص ۱۲)، 'اپنے جواب کو مزید مظبوط کرتے ہیں۔' (ص ۱۵) 'امام ابو حفیی خبر سے مراد وہ پانی لیتے ہیں۔' (ص ۱۵) اس طرح کی متعدد مثایلہ پیش کی جاسکتی ہیں۔

مجلے کے تمام مقالات جیل نوری نستعلیق خط میں ہیں، لیکن ایک مقالہ "مولانا محمد ادریس ڈاہری اور احسن البيان" کا خط علوی نستعلیق ہے جو مقالات کے سلسلے میں بد نما اور جد امعلوم ہوتا ہے۔

حوالہ جات کا اسلوب ایک تحقیقی مجلے میں فتنی تدوین کا ایک نہایت اہم کام ہے۔ اس اشاعت میں یہ پہلو افسوس ناک حد تک نظر انداز ہوا ہے۔ اس میں یکسانیت بالکل مفقود ہے۔ بہت سی جگہوں پر کتابوں کی ضروری معلومات مکمل نہیں، مصنفین کا نام لکھنے کا اسلوب کہیں کچھ اور کہیں کچھ۔ کہیں ضروری معلومات کا حوالہ نہیں ہے اور کہیں بلا وجہ حوالوں کی بھرمار۔ انگریزی مقالے میں ایک جگہ (ص ۳، باہمی جانب سے) صرف دس سطر کے ایک پیراگراف میں پچھیں حوالے ہیں۔ مولانا نقی عثمانی کے عالم ہونے پر ایک حوالہ، استاد ہونے پر دوسرا الگ

حوالہ، مصنف ہونے پر ایک اور تیسرا حوالہ اور اس طرح پچھیں حوالے مکمل ہوتے ہیں جس کے لیے صرف ایک ہی معتبر حوالہ کافی ہے۔


زیرِ نظر خصوصی اشاعت کی قیمت، ۲۰۰ روپے اس کی ضخامت کے پیش نظر کافی زیادہ معلوم ہوتی ہے۔

تحقیقی مجلات چوں کہ ایک معیار ہوتے ہیں جن کو طلبہ اور اہل علم ایک معتبر حوالہ سمجھتے ہیں اور خاص طور پر جب وہ ایسی ہی میں موقر ادارے کی طرف سے منتظر شدہ ہوں تو ان کا معاملہ مزید حساس ہو جاتا ہے، اس لیے ان کی ادارت اور معیار کو بہتر بنانے میں ضروری ہے کہ مقدور بھر منت صرف کی جائے تاکہ تحقیق گرتے ہوئے معیار میں بہتری لائی جاسکے۔ اس کے علاوہ یہ بات پیش نظر رکھنا ضروری ہے کہ گلوبل دنیا کے اس دور میں تحقیقی مجلات کی میں الاقوای سٹھ پر شاخت کے لیے ان کی اشاریہ بندی (Indexing) ضروری ہے۔ شش ماہی انفسیر میں کہیں یہ مذکور نہیں ہے کہ وہ کسی میں الاقوای انڈیکسنگ ایجنسی کی اشاریہ بندی میں شامل ہے۔ مجلے کے وابستگان اگر اس طرف توجہ دیں تو یہ اندامِ مجلے کی مزید ترقی اور وسیع پیمانے پر اشاعت میں معاون ہو گا۔




ادارہ تحقیقات اسلامی کی پیش کش


فقہ اسلامی: دلائل و مسائل



ISBN 978-969-408-303-2



ISBN 978-969-408-302-5



ISBN 978-969-408-278-3

عربی زبان میں تالیف کی گئی اسلامی فقہ کی ایک جامع کتاب الفقه الاسلامی و ادالۃ ہے۔ گیارہ جلدیوں پر مشتمل یہ کتاب مشہور محقق و فقیرہ اکثر دہبی اسلامی کی کاوش ہے۔ عربی زبان میں اس کے متعدد یہ شائع ہو چکے ہیں۔ کتاب کے علمی حasan اور اس کی اہمیت کے سبب ادارہ تحقیقات اسلامی اسلام آپ اداں کا اردو ترجمہ شائع کر رہا ہے۔ اب تک تین جلدیں شائع ہو چکی ہیں۔ اردو میں اس کتاب کا اجرا ادارہ تحقیقات اسلامی کے اشاعتی پروگرام میں ایک اہم سگ میں کی حیثیت رکھتا ہے۔

فقہ کے اس اہم مجموعے میں نقی و عقلی دونوں مصادر و مآخذ سے استفادہ کیا گیا ہے جو چاروں بڑے نہایت کی بیانات میں۔ مؤلف نے خود کو کسی ایک فقہی مسلک کے اجتہادات و استنباطات کی محدودیتیں رکھا، بلکہ الہ سنت کے چاروں مکاتب فکر کے دلائل پیش کر دیے ہیں۔ اس تقابلی اسلوب سے طبلہ اور محققین کے لیے مختلف آراء کا جائزہ لیا آسان ہو گیا ہے۔ کتاب میں اس بات کا اہتمام کیا گیا ہے کہ وجہ تحقیق اور دور حاضر کے مسائل پر مرکوز رہے۔ چنانچہ جدید مسائل پر تفصیلی بحث کی گئی ہے، فقد اقلیات پر بھی گنتگوئی گئی ہے۔

کتاب کی ایک اور خصوصیت یہ ہے کہ اس میں موجود تمام احادیث کی تخریج کی گئی ہے۔ ایک پوری جلد میں موضوعات اور فقہی مسائل کی جامع فہرست پیش کی گئی ہے۔ اردو میں شائع شدہ کتاب کی پہلی تین جلدیوں کے مندرجات حصہ ذیل ہیں: جلد اول طہارت اور احکام صلوٰۃ سے متعلق بباحث پر مشتمل ہے۔ جلد دوم میں باب الصلوٰۃ کی تجھیل ہوئی۔ جلد سوم میں صوم (روزہ) رکوۃ اور حج سے متعلق ابواب شامل ہیں۔

جلد اول: صفحات ۱۰۳، قیمت ۱۰۰۰ روپے۔ جلد دوم: صفحات ۹۹، قیمت ۱۰۰۰ روپے۔ جلد سوم: صفحات ۱۱۲، قیمت ۱۰۰۰ روپے۔

قارئین اور ادارے جو اس کتاب سے خصوصی طور پر استفادہ کر سکتے ہیں:

اہل علم، طلبہ، عام قاری، کتب خانے، مراکز تحقیق، جامعات

کتاب مخانے یا ادارہ کی کتابوں کی فہرست حاصل کرنے کے لیے رابطہ فرمائیے

ڈائریکٹریٹ مطبوعات، ادارہ تحقیقات اسلامی، ہنری ایوارڈ اسلامی یونیورسٹی پوسٹ بکس نمبر ۱۰۲۵، اسلام آباد

فون نمبر: ۰۵۱-۹۲۶۱۷۶۱ Ext. ۳۰۸، ای میل: (iri.publications@gmail.com)

قیمت کی ادائی کے طریقے: بک ڈرافٹ (نام ادارہ تحقیقات اسلامی اسلام آباد)، بک ٹیلی یا انی آرڈر۔ اسکے خرچ یا ترک سرویس کا کرایہ پر مدد خریدار

نوٹ: کتب فردیوں، کتب خالوں اور اداروں کو خریداری کی مالیت کے حساب سے ڈسکاؤنٹ دیا جاتا ہے۔